

अग्निशामन सेवा के लिए एप विकसित

आईआईटी गांधीनगर के फैकल्टी व विद्यार्थियों की इजाद

अहमदाबाद @ पत्रिका

■■■■ patrika.com/city
भारत प्रौद्योगिकी संस्थान (आईआईटी)-गांधीनगर ने आग जैसी घटनाओं को नियंत्रित करने के लिए एप विकसित किया है। संस्थान के सेफ्टी सेन्टर की ओर से विकसित एंड्रॉयड फोन एप में घटना स्थल पर अग्निशामन सेवाओं के जल्द पहुंचने तथा प्रत्यक्षदर्शियों को सूचना देने में मदद करेगा।

मंगलवार को इस नई सेवा का शुभारंभ गोआ अग्निशामन व आपातकालीन सेवा की ओर से



आईआईटी-गांधीनगर विद्यार्थियों की ओर से तैयार किया गया एप।

किया गया। संस्थान के दो फैकल्टी-प्रो. राज श्रीनिवासन व प्रो. चिन्मय घोरोई तथा दो स्नातक विद्यार्थियों-गौरव शर्मा व आशिष गुप्ता ने यह एप-फायर स्टॉप गोआ- विकसित किया है।

प्रो. श्रीनिवासन ने कहा कि यह

एप अग्नि शमन से ज्यादा जानकारी प्रदान करता है। इससे आग को हटाने के बारे में उपाय बताता है जिसमें आग पर पानी डालना है या नहीं या फिर अग्निशमक यंत्र का उपयोग करने के बारे में जानकारी देता है।

फायर स्टॉप गोआ एप से जुड़े फायरमैन को एप से संदेश मिलता है। एप आग तथा स्थल के बारे में जानकारी प्राप्त कराता है। एप अग्निशमन वाहन की स्थिति के बारे में कंट्रोल रूम को हर एक मिनट पर जानकारी मुहैया कराता है। यदि यह वाहन ट्रैफिक में फंस जाता है तो फायर सर्विस कंट्रोल रूम तुरंत दूसरे अग्निशमन वाहन को अलग रूट से भेजता है।

श्रीनिवासन के अनुसार इस एप को चरणबद्ध तरीके से लाया जाएगा। फायर स्टॉप गोआ को आमजन डाउनलोड कर सकते हैं। अगले चरण में इसे समर्पित प्रणाली को स्थानांतरित किया जाएगा जो नेशनल इन्फॉमेटिक्स सेन्टर (एनआईसी) से संचालित होगा।